



अपना नालन्दा

नालन्दा का नंबर -1 डिजिटल अखबार

www.apnanalanda.com



मकर संक्रान्ति

की हार्दिक
शुभकामनाएँ

हमारा उद्देश्य

गरीब, असहाय एवं बेरोजगार
को मदद करना

प्रवीण कुमार

अरविन्द कुमार सिन्हा

निदेशक परविन्दर इन्टरप्राइजेज
चोरबिगहा, नूरसराय



अपना नालन्दा

नालन्दा का नंबर -1 डिजिटल अखबार

www.apnanalanda.com

महात्मा बुद्ध हिरामन कॉलेज सचिव की माता के ब्रह्म भोज में भावभीनी श्रद्धांजलि अर्पित



संजय कुमार, बिहारशरीफ (अपना नालन्दा)। महात्मा बुद्ध हिरामन कॉलेज के सचिव भगवत प्रसाद की 95 वर्षीय माता स्वर्गीय सुदेश्वरी देवी के ब्रह्म भोज के अवसर पर मंगलवार को बड़ी संख्या में शुभचिंतक, सामाजिक कार्यकर्ता एवं गणमान्य नागरिक शामिल हुए।

इस अवसर पर उपस्थित लोगों ने स्वर्गीय सुदेश्वरी देवी के तैल चित्र पर माल्यार्पण कर श्रद्धा सुमन अर्पित किए तथा उनके पुण्यात्मा को नमन किया। कार्यक्रम में क्षेत्र के जनप्रतिनिधियों, प्रशासनिक अधिकारियों, न्यायिक क्षेत्र से जुड़े पदाधिकारियों, शिक्षाविदों एवं चिकित्सकों की उल्लेखनीय उपस्थिति रही। श्रद्धांजलि अर्पित करने वालों में विधानसभा के उपाध्यक्ष नारायण यादव, पूर्व एमएलसी राजू यादव, एसएसटी के स्पेशल पीपी सिविल कोर्ट शेखपुरा चंद्र मौली प्रसाद, बिहार राज्य व्यवहार न्यायालय कर्मचारी संघ के प्रदेश संगठन सचिव अजीत कुमार शामिल रहे।

इसके अतिरिक्त मनीष कुमार, निरंजन कुमार, राधे यादव, पुलिस निरीक्षक शेखपुरा हरेंद्र कुमार, डॉ कुसुम कुमारी, प्रोफेसर पूजा प्रिया, डॉ गौतम कुमार तथा अमित राज सहित जिले के अनेक प्रतिष्ठित लोग उपस्थित रहे।

परिजनों ने आगंतुकों का आभार व्यक्त करते हुए बताया कि स्वर्गीय सुदेश्वरी देवी सरल स्वभाव, धार्मिक आस्था और समाजसेवा के प्रति समर्पण के लिए जानी जाती थीं।

ब्रह्म भोज में आए लोगों ने शोकाकुल परिवार को ढाढस बंधाया और दिवंगत आत्मा की शांति के लिए प्रार्थना की।

तेज रफ्तार बस की टक्कर से बच्ची की मौत, सड़क जाम

थरथरी (अपना नालन्दा)। थरथरी प्रखंड के अस्ता पंचायत अंतर्गत सलेमपुर गांव के पास मंगलवार सुबह करीब आठ बजे तेज रफ्तार बस की चपेट में आने से छह वर्षीय बच्ची की दर्दनाक मौत हो गई। मृतका की पहचान मुकुंद साव की पुत्री सोनम कुमारी उर्फ लाड़ो कुमारी के रूप में हुई है। घटना के बाद बस चालक वाहन लेकर फरार हो गया, हालांकि ग्रामीणों ने पीछा कर नूरसराय के पास बस को पकड़ लिया।

प्रत्यक्षदर्शियों के अनुसार सोनम सड़क किनारे खड़ी थी। इसी दौरान थरथरी की ओर से तेज गति में आ रही बस ने उसे टक्कर मार दी और नूरसराय की ओर भाग निकली। टक्कर इतनी जोरदार थी कि बच्ची की मौके पर ही मौत हो गई। हादसे से आक्रोशित ग्रामीणों ने शव को सड़क पर रखकर हिलसा-नूरसराय पथ को करीब दो घंटे तक पूरी तरह जाम कर दिया और प्रशासन

लहेरी थाना लूटकांड का खुलासा, एक अपराधी गिरफ्तार, स्कॉर्पियो बरामद

अखिलेंद्र कुमार, बिहारशरीफ (अपना नालन्दा)। लहेरी थाना क्षेत्र अंतर्गत 4 जनवरी 2026 को सब्जी व्यवसायी के साथ हुई लूट की घटना का पुलिस ने सफल उद्देदन किया है। इस मामले में एक अपराधी को गिरफ्तार करते हुए घटना में प्रयुक्त स्कॉर्पियो वाहन भी बरामद किया गया है। यह जानकारी बिहारशरीफ सदर के अनुमंडल पुलिस पदाधिकारी नुरुल हक ने लहेरी थाना में आयोजित प्रेस वार्ता के दौरान दी। एसडीपीओ ने बताया कि 4 जनवरी 2026 को तड़के करीब चार बजे सब्जी व्यवसायी अपने किराये के मकान से बाजार समिति की ओर जा रहे थे। इसी दौरान बड़ी पहाड़ी कोल्ड स्टोरेज के पास स्कॉर्पियो सवार 6-7 अपराधियों ने उन्हें पकड़ लिया और 2 लाख 20 हजार 700 रुपये नकद, सोने की चेन, मोबाइल सहित अन्य सामान लूट लिया। इसके बाद अपराधियों ने व्यवसायी को स्कॉर्पियो में बैठाकर देवधा ओवरब्रिज के पास उतार दिया। घटना की सूचना मिलते ही पुलिस ने त्वरित कार्रवाई करते हुए घटनास्थल का निरीक्षण किया और सीसीटीवी फुटेज सहित सभी



के खिलाफ जमकर विरोध प्रदर्शन किया। सूचना पर पहुंचे प्रशासनिक व पुलिस पदाधिकारियों ने लोगों को समझा-बुझाकर शांत कराया। इसके बाद बीडीओ द्वारा पीड़ित परिवार को पारिवारिक सहायता राशि के रूप में 20 हजार रुपये प्रदान किए गए, जबकि अस्ता पंचायत की मुखिया की ओर से कबीर अंत्येष्टि योजना के तहत 5 हजार रुपये की सहायता दी गई। आश्वासन के बाद

ग्रामीणों ने जाम हटाया।

इस संबंध में थानाध्यक्ष संजय कुमार ने बताया कि बस की टक्कर से बच्ची की मौत हुई है। शव को कब्जे में लेकर पोस्टमार्टम के लिए भेज दिया गया है। बस को जब्त कर लिया गया है और चालक के खिलाफ विधिसम्मत कार्रवाई की जा रही है। पुलिस मामले की जांच में जुटी है।



तकनीकी साक्ष्यों के आधार पर जांच शुरू की। जांच के क्रम में घटना में प्रयुक्त स्कॉर्पियो (संख्या BR01FV/2401) बरामद की गई तथा इस कांड में संलिप्त गौतम कुमार उर्फ विक्की पासवान, निवासी ग्राम कटहरी, थाना अस्थवां, जिला नालन्दा को गिरफ्तार किया गया। वाहन से पीड़ित के लूटे गए कागजात भी बरामद हुए हैं। पूछताछ में खुलासा हुआ कि इस घटना में कुल सात अपराधी शामिल थे, जिनका संबंध दीपनगर, नूरसराय, हरनौत, सिलाव और लहेरी

थाना क्षेत्रों से है। गिरफ्तार आरोपी पीड़ित के ही किराये के मकान में रहता था और स्कॉर्पियो उसी का है। पुलिस के अनुसार दीपनगर थाना क्षेत्र के वाल्मीकि पासवान ने घटना की साजिश रचने में मुख्य भूमिका निभाई थी। अन्य आरोपियों की गिरफ्तारी के लिए छापेमारी जारी है।

गिरफ्तार आरोपी का आपराधिक इतिहास भी सामने आया है। छापेमारी दल में लहेरी थानाध्यक्ष रंजीत कुमार रजक सहित उनकी टीम और जिला आसूचना इकाई शामिल थी।

कखड़ा गांव से 135 ग्राम ब्राउन शुगर बरामद, एक तस्कर गिरफ्तार

विजय प्रकाश उर्फ पिन्नु, नूरसराय (अपना नालन्दा)। नूरसराय थाना क्षेत्र के कखड़ा गांव में मंगलवार को पुलिस ने बड़ी कार्रवाई करते हुए भारी मात्रा में मादक पदार्थ ब्राउन शुगर बरामद की है। इस संबंध में थाना अध्यक्ष अरविंद कुमार ने बताया कि पुलिस को गुप्त सूचना मिली थी कि कखड़ा गांव के एक घर में ब्राउन शुगर छुपाकर रखी गई है। सूचना के आधार पर वरीय पदाधिकारियों को अवगत कराते हुए पुलिस टीम दंडाधिकारी के साथ मौके पर पहुंची और

संदिग्ध घर की घेराबंदी की गई। इसी दौरान पुलिस को देखकर दो व्यक्ति भागने लगे, जिनमें से एक को पुलिस बल के सहयोग से गिरफ्तार कर लिया गया। पूछताछ में गिरफ्तार व्यक्ति की पहचान जितेंद्र कुमार (उम्र 27 वर्ष), पिता विजय यादव, निवासी कखड़ा गांव, थाना नूरसराय, जिला नालन्दा के रूप में हुई। दंडाधिकारी के निर्देश पर घर की विधिवत तलाशी ली गई। तलाशी के दौरान भूतल पर तर्र दिशा में बने कमरे में चौकी के तहखाने से एक काले रंग की

पॉलिथीन में रखी 106 कागज की पुड़िया बरामद की गई, जिसमें ब्राउन शुगर जैसा पदार्थ पाया गया। इसका कुल वजन 135 ग्राम बताया गया। इसके अलावा एक नीले रंग का वीवो कंपनी का मोबाइल फोन, 7,250 रुपये नकद, एक आधार कार्ड तथा एक पैन कार्ड भी बरामद किया गया, जो रोहित कुमार, पिता विजय यादव, निवासी कखड़ा गांव के नाम से पाया गया। पुलिस के अनुसार, मौके से फरार दूसरे व्यक्ति की पहचान रोहित कुमार, पिता विजय यादव के रूप में की गई है।

सभी बरामद सामानों की विधिवत जब्ती सूची तैयार कर ली गई है। इस मामले में संबंधित धाराओं के तहत मुकदमा दर्ज कर गिरफ्तार अभियुक्त को न्यायालय में प्रस्तुत किया गया है। साथ ही दोनों आरोपियों के आपराधिक इतिहास की जांच की जा रही है।

इस छापेमारी दल में थाना अध्यक्ष अरविंद कुमार के अलावा संजीव कुमार, बृजनंदन प्रसाद, धीरज कुमार पुरी सहित नूरसराय थाना के कई पुलिसकर्मी शामिल थे।

महिलाओं और परिवारों को जोड़ने का प्रयास, सांस्कृतिक आयोजन में मोना जैन का संदेश



सुजीत कुमार, पटना (अपना नालंदा)। इवेंट ऑर्गनाइज़र, सामाजिक कार्यकर्ता एवं कलाकार मोना जैन ने कहा कि महिलाओं, परिवारों और समाज को एक साथ जोड़ने के उद्देश्य से इस विशेष कार्यक्रम का आयोजन किया गया है। उन्होंने बताया कि इस आयोजन का मुख्य मकसद संस्कृति, परंपरा, मनोरंजन और सकारात्मक सोच को एक साझा मंच पर लाना है, ताकि हर वर्ग के लोग इसमें सहभागी बनकर खुशियों का अनुभव कर सकें। मोना जैन ने कहा कि वे एक मां होने के साथ-साथ सामाजिक जिम्मेदारियों को भी पूरी निष्ठा से निभा रही हैं। वे "बेटी बचाओ, बेटी पढ़ाओ" अभियान से सक्रिय रूप से जुड़ी हुई हैं और भारतीय जनता पार्टी में सह-कोषाध्यक्ष के रूप में भी सामाजिक दायित्वों का निर्वहन कर रही हैं। उनका मानना है कि समाज के समग्र विकास में महिलाओं की भूमिका अत्यंत महत्वपूर्ण है। कार्यक्रम के

बारे में जानकारी देते हुए उन्होंने बताया कि इसमें लोक-संस्कृति, पारंपरिक खेल, संगीत, नृत्य और सामाजिक संदेशों का सुंदर समन्वय देखने को मिला। इस तरह के आयोजन न केवल मनोरंजन प्रदान करते हैं, बल्कि सामाजिक चेतना और सकारात्मक सोच को भी मजबूत करते हैं। मोना जैन ने कहा कि जब महिलाएं आगे बढ़ती हैं तो पूरा समाज प्रगति करता है। ऐसे आयोजन महिलाओं को आत्मविश्वास, पहचान और एकजुटता का अवसर प्रदान करते हैं, जो समाज को नई दिशा देने में सहायक होते हैं। उन्होंने इसे समाज के लिए एक छोटा लेकिन सार्थक प्रयास बताया। अंत में उन्होंने कार्यक्रम में उपस्थित सभी लोगों और विशेष रूप से मीडिया प्रतिनिधियों का आभार व्यक्त करते हुए कहा कि मीडिया के सहयोग से ही ऐसे सामाजिक प्रयासों की सकारात्मक सोच समाज के व्यापक वर्ग तक पहुंच पाती है।

थरथरी हत्या कांड: शोकाकुल परिजनों से मिले सांसद, विधायक ने जताई संवेदना



थरथरी (अपना नालंदा)। थरथरी प्रखंड के रायपुर कोयल विगहा गांव में युवक की गला रेतकर की गई निर्मम हत्या से पूरे इलाके में सनसनी फैल गई है। हत्या के बाद अपराधियों ने शव को यूरिया खाद की बोरी में बंद कर काले बिजली तार से सिलाई की और दुःखी केवट के घर के पीछे आलू के खेत में फेंक दिया। इस नृशंस घटना से गांव में भय और आक्रोश का माहौल व्याप्त है। घटना की सूचना मिलते ही मृतक के परिजनों से मिलने नालंदा सांसद कौशलेंद्र कुमार, स्थानीय विधायक कृष्ण मुरारी शरण उर्फ प्रेम मुखिया तथा पूर्व एमएलसी राजू यादव गांव पहुंचे। जनप्रतिनिधियों ने शोक संतप्त परिजनों से मिलकर गहरी संवेदना व्यक्त की और उन्हें ढाढस बंधाया। सांसद एवं विधायक ने पुलिस प्रशासन

से निष्पक्ष एवं त्वरित जांच की मांग करते हुए कहा कि इस जघन्य अपराध में शामिल किसी भी अपराधी को बख्शा नहीं जाएगा। उन्होंने आश्वासन दिया कि दोषियों की जल्द गिरफ्तारी सुनिश्चित कराने के लिए वे प्रशासन पर लगातार दबाव बनाए रखेंगे। मौके पर थानाध्यक्ष संजय कुमार सहित कई स्थानीय जनप्रतिनिधि और सामाजिक कार्यकर्ता मौजूद रहे। इनमें जदयू अध्यक्ष राजकुमार प्रसाद, सुभाष प्रसाद सिंह, आनंद मोहन उर्फ हप्पू, सत्री कुमार, विनोद कुमार, मुरारी कुमार, प्रभात शंकर, मनोज कुमार, उमाशंकर प्रसाद, विवेकानंद, कुंदन कुमार, संतोष चंद्रवंशी, संदीप कुमार, विपिन कुमार, अजय यादव, अनिल कुमार, अलखभाई पटेल समेत बड़ी संख्या में ग्रामीण शामिल थे। घटना के बाद से ग्रामीणों में दहशत का माहौल है। लोगों ने गांव में पुलिस गश्त बढ़ाने और हत्या कांड का शीघ्र खुलासा करने की मांग की है।

national health authority **आयुष्मान कार्ड / AYUSHMAN CARD**

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA BIHARSHARIF CHANDI HILSA

9142332144 | 9084671203 | 92791252555

सरस्वती पूजा को लेकर नूरसराय थाना में शांति समिति की महत्वपूर्ण बैठक



विजय प्रकाश उर्फ पिन्नु, नूरसराय (अपना नालंदा)। सरस्वती पूजा को शांतिपूर्ण एवं सौहार्दपूर्ण वातावरण में संपन्न कराने को लेकर मंगलवार को नूरसराय थाना परिसर में शांति समिति की बैठक आयोजित की गई। बैठक में प्रखंड क्षेत्र के सभी पंचायतों एवं गांवों में विधि-व्यवस्था बनाए रखने को लेकर विस्तृत चर्चा की गई। बैठक की अध्यक्षता करते हुए थानाध्यक्ष अरविंद कुमार ने उपस्थित जनप्रतिनिधियों, पूजा समिति के सदस्यों एवं आम लोगों से अपील की कि सरस्वती पूजा शांतिपूर्वक मनाई जाए। उन्होंने कहा कि प्रशासन की प्राथमिकता शांति, सुरक्षा और आपसी सौहार्द बनाए रखना है। किसी भी प्रकार की अफवाहों पर ध्यान न दें और असामाजिक

तत्वों की सूचना तुरंत पुलिस को दें। थानाध्यक्ष ने स्पष्ट निर्देश दिया कि प्रतिमा विसर्जन निर्धारित समय एवं तय मार्ग से ही किया जाए। साथ ही पूजा पंडालों के आसपास सुरक्षा के पर्याप्त इंतजाम रखने, डीजे पर प्रतिबंध का पालन करने तथा कानून व्यवस्था में सहयोग करने की अपील की गई। बैठक में इंस्पेक्टर मनीष भारद्वाज, प्रखंड विकास पदाधिकारी डॉ. जिया उल हक, अंचलाधिकारी दीपक कुमार ने भी अपने-अपने सुझाव रखे और आपसी समन्वय के साथ पर्व मनाने पर जोर दिया। इसके अलावा जदयू के वरिष्ठ नेता डॉ. सुनील दत्त, मुखिया रामकृष्ण कुमार उर्फ भगवान जी सहित स्थानीय जनप्रतिनिधि, पूजा समिति के सदस्य एवं अन्य गणमान्य लोग उपस्थित रहे। बैठक सौहार्दपूर्ण वातावरण में संपन्न हुई।

केन्द्रीय विद्यालय हरनौत में परीक्षा पर चर्चा के तहत गूंजे देशभक्ति गीत



हरनौत (अपना नालंदा)। स्थानीय बाजार स्थित पीएमश्री केन्द्रीय विद्यालय, हरनौत में मंगलवार को परीक्षा पर चर्चा कार्यक्रम के अंतर्गत देशभक्ति गीत गायन कार्यक्रम का आयोजन किया गया। इस अवसर पर विद्यालय के छात्र-छात्राओं ने एक से बढ़कर एक देशभक्ति गीत प्रस्तुत कर पूरे परिसर को राष्ट्रप्रेम की भावना से ओतप्रोत कर दिया। कार्यक्रम के दौरान विद्यार्थियों ने गीतों के माध्यम से आत्मविश्वास, सकारात्मक सोच, अनुशासन और राष्ट्रीय एकता का संदेश दिया। भावपूर्ण प्रस्तुतियों ने न केवल कार्यक्रम को आकर्षक बनाया, बल्कि उपस्थित शिक्षकों एवं विद्यार्थियों को भावविभोर भी कर दिया। छात्रों के उत्साह और जोश से यह स्पष्ट झलक रहा था कि वे राष्ट्रप्रेम की भावना को कितनी गहराई से आत्मसात कर रहे हैं। विद्यालय के

प्राचार्य सी.वी. कुमार ने विद्यार्थियों की सराहना करते हुए कहा कि देशभक्ति गीत छात्रों में आत्मबल, अनुशासन और राष्ट्र के प्रति समर्पण की भावना को सुदृढ़ करते हैं। उन्होंने कहा कि इस प्रकार के कार्यक्रम परीक्षा के समय विद्यार्थियों को तनावमुक्त रखने के साथ-साथ उनमें सकारात्मक ऊर्जा का संचार करते हैं, जिससे वे बेहतर प्रदर्शन के लिए मानसिक रूप से सशक्त बनते हैं। प्राचार्य ने यह भी बताया कि परीक्षा पर चर्चा कार्यक्रम का मुख्य उद्देश्य विद्यार्थियों को परीक्षा के प्रति सकारात्मक दृष्टिकोण अपनाने के लिए प्रेरित करना है, ताकि वे भय और तनाव से मुक्त होकर आत्मविश्वास के साथ परीक्षा में सम्मिलित हो सकें। कार्यक्रम के अंत में शिक्षकों ने छात्रों के उज्ज्वल भविष्य की कामना की।

Reg.- 480784
SINCE 1983


NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र
बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We
Work
Together



नालंदा की संध्या रानी ने राज्यस्तरीय कराटे प्रतियोगिता में चार पदक जीते



बिहारशरीफ (अपना नालंदा)। नालंदा की बेटी संध्या रानी ने 11 जनवरी 2026 को पटना स्थित डॉन बॉस्को एकेडमी में आयोजित राज्यस्तरीय सीनियर एवं अंडर-21 कराटे प्रतियोगिता में शानदार प्रदर्शन करते हुए चार पदक अपने नाम किए। इस उत्कृष्ट उपलब्धि के साथ उनका चयन आगामी राष्ट्रीय कराटे प्रतियोगिता के लिए भी किया गया है। एकेडमी ऑफ मार्शल आर्ट एंड स्पोर्ट्स जोन के मुख्य प्रशिक्षक सह स्टेट कराटे एसोसिएशन ऑफ बिहार के रेफरी कमीशन सचिव रेंसी राकेश राज ने बताया कि प्रतियोगिता में बिहार के विभिन्न जिलों से लगभग 100 खिलाड़ियों ने भाग लिया। नालंदा की ओर से एकेडमी के दो खिलाड़ियों ने हिस्सा लिया, जिसमें संध्या रानी ने सीनियर महिला -50 किलोग्राम भार वर्ग कुमिटे में स्वर्ण, सीनियर महिला काता में रजत, अंडर-21 महिला काता में स्वर्ण तथा अंडर-21 -50 किलोग्राम कुमिटे में रजत पदक जीतकर जिले का नाम रोशन किया। वहीं, नालंदा के ही खिलाड़ी रौशन कुमार ने अंडर-21 पुरुष काता

में रजत तथा -67 किलोग्राम भार वर्ग कुमिटे में कांस्य पदक जीतकर सराहनीय प्रदर्शन किया। इसके अलावा 12 एवं 13 जनवरी को एन कॉलेज, पटना में आयोजित पाटलिपुत्र विश्वविद्यालय अंतर कॉलेज कराटे टूर्नामेंट में भी संध्या रानी ने महिला एकल काता और 50 किलोग्राम भार वर्ग में दो स्वर्ण पदक जीते। संध्या रानी नालंदा कॉलेज की राजनीति विज्ञान स्नातक सेमेस्टर-1 की छात्रा हैं। विजेता खिलाड़ियों को स्टेट कराटे एसोसिएशन ऑफ बिहार के महासचिव क्योशी पंकज कांबली द्वारा पदक देकर सम्मानित किया गया। एकेडमी के अध्यक्ष डॉ. रविचंद्र कुमार ने बताया कि संध्या रानी का चयन 26 फरवरी से 1 मार्च तक दिल्ली में आयोजित होने वाली सीनियर राष्ट्रीय कराटे प्रतियोगिता के लिए किया गया है। इस उपलब्धि पर स्टेट कराटे एसोसिएशन ऑफ बिहार के अध्यक्ष क्योशी अभय कुमार, पदाधिकारियों, कोचों, शिक्षकों एवं खेल प्रेमियों ने संध्या रानी और रौशन कुमार को बधाई एवं शुभकामनाएं दीं।

इनर व्हील डे पर बिहारशरीफ में कंबल वितरण संग नारी सशक्तिकरण का संकल्प



बिहारशरीफ (अपना नालंदा)। इनर व्हील डे के शुभ अवसर पर इनर व्हील क्लब ऑफ बिहारशरीफ द्वारा नाला रोड स्थित स्पाइस रूट फैमिली रेस्टोरेंट में समारोहपूर्वक इनर व्हील डे मनाया गया। इस अवसर पर क्लब की सदस्यों ने केक काटकर उत्सव का आनंद लिया और आपसी सहयोग व सेवा भावना को सुदृढ़ करने का संकल्प लिया। कार्यक्रम को संबोधित करते हुए क्लब की अध्यक्ष रश्मि रानी ने कहा कि इनर व्हील डे को यादगार बनाने के उद्देश्य से क्लब ने इसे सादगी और गरिमा के साथ मनाया है। उन्होंने बताया कि इस अवसर पर जरूरतमंद लोगों के बीच कंबल का वितरण कर कड़ाके की ठंड से राहत पहुंचाने का प्रयास किया गया। साथ ही नारी सशक्तिकरण का संदेश देते हुए उन्होंने कहा कि इनर व्हील क्लब सेवा, सहयोग और संवेदना के मूल मंत्र पर वर्षों से कार्य कर

रहा है। अध्यक्ष ने आगे कहा कि क्लब शिक्षा, स्वास्थ्य, स्वच्छता तथा जरूरतमंद महिलाओं और छात्र-छात्राओं के उत्थान के लिए निरंतर सक्रिय है। आगामी सत्र में स्वास्थ्य जांच शिविर, बालिकाओं के लिए जागरूकता कार्यक्रम तथा पर्यावरण संरक्षण से जुड़े विभिन्न अभियान चलाए जाएंगे, ताकि समाज के हर वर्ग तक सकारात्मक बदलाव का संदेश पहुंचाया जा सके।

क्लब की सचिव कुमारी रश्मि ने कहा कि जब महिलाएं संगठित होकर कार्य करती हैं, तो समाज की सोच और दिशा दोनों में परिवर्तन आता है। उन्होंने सभी सदस्यों से एकजुट होकर सामाजिक सरोकारों में सक्रिय भूमिका निभाने का आह्वान किया।

इस अवसर पर क्लब के सभी कार्यकारिणी सदस्य, पूर्व अध्यक्ष एवं अन्य सदस्यगण उपस्थित रहे। कार्यक्रम सौहार्दपूर्ण वातावरण में संपन्न हुआ और सेवा कार्यों के प्रति प्रतिबद्धता को दोहराया गया।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI CHOKHA

सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

सर गणेश दत्त की 159वीं जयंती पर गोनावां में भव्य समारोह आयोजित



हरनौत(अपना नालंदा)। महान दानवीर एवं शिक्षाविद सर गणेश दत्त की 159वीं जयंती मंगलवार को स्थानीय प्रखंड के प्लस टू उच्च विद्यालय गोनावां-पोआरी परिसर में समारोहपूर्वक मनाई गई। कार्यक्रम में बड़ी संख्या में जनप्रतिनिधि, बुद्धिजीवी, छात्र-छात्राएं एवं ग्रामीण शामिल हुए। समारोह का विधिवत शुभारंभ मुख्य अतिथि

भी उनके योगदान का महत्वपूर्ण उदाहरण है। समारोह के दौरान मंच से कई महत्वपूर्ण मांगें भी उठाई गईं। इनमें प्लस टू उच्च विद्यालय गोनावां-पोआरी को डिग्री कॉलेज में अपग्रेड कर उसका नाम सर गणेश दत्त के नाम पर रखने, राष्ट्रीय राजमार्ग को उनके नाम से जोड़ने तथा एपीएचसी गोनावां को अपग्रेड कर 24 घंटे चिकित्सा सुविधा उपलब्ध कराने की मांग



नालंदा सांसद कौशलेन्द्र कुमार समेत अन्य गणमान्य अतिथियों द्वारा दीप प्रज्वलित कर किया गया। इससे पूर्व विद्यालय परिसर में सुंदरकांड पाठ का आयोजन हुआ। कार्यक्रम के दौरान बिहार सरकार के पूर्व मंत्री सह हरनौत विधायक हरिनारायण सिंह, एमएलसी ई. सच्चिदानंद राय, एमएलसी सह मुख्य सचेतक नीरज कुमार, उच्च जाति आयोग के अध्यक्ष महाचंद्र प्रसाद सिंह, जदयू जिला उपाध्यक्ष अनिल कुमार सहित अन्य लोगों ने सर गणेश दत्त की प्रतिमा पर माल्यार्पण कर श्रद्धांजलि अर्पित की। सभा को संबोधित करते हुए विधायक हरिनारायण सिंह ने कहा कि सर गणेश दत्त का जीवन संघर्ष से सफलता तक की प्रेरक गाथा है। उन्होंने बताया कि जीवन के 18 वर्ष शिक्षा से दूर रहने के बावजूद सामाजिक उपहास ने उन्हें पढ़ने के लिए प्रेरित किया और आगे चलकर वे डॉक्टरेट की उपाधि प्राप्त कर बिहार-ओडिशा राज्य में मंत्री बने। उन्होंने शिक्षा के क्षेत्र में कई संस्थानों की स्थापना एवं सहयोग कर समाज को नई दिशा दी। नालंदा कॉलेज में छात्रावास निर्माण

शामिल रही। बिहार मगही अकादमी के पूर्व अध्यक्ष एवं जयंती समारोह अध्यक्ष उदयशंकर शर्मा उर्फ कवि जी ने किसानों से जुड़ी समस्याओं को भी मंच से उठाया। आयोजन के अवसर पर विद्यालय परिसर में निःशुल्क चिकित्सा शिविर का आयोजन किया गया, जिसमें 196 लोगों की रक्त जांच, 83 लोगों की श्रवण जांच तथा 350 लोगों की नेत्र जांच की गई। साथ ही 43 लोगों का लोकोमोटर और 13 दिव्यांगजनों का यूडीआईडी कार्ड आवेदन कराया गया। शिविर में डॉ. अरविंद, डॉ. अभिनव, डॉ. धीरज एवं डॉ. अंशु समेत विशेषज्ञ चिकित्सकों ने सेवाएं दीं। इसके अलावा 'मगधद्वार जंक्शन' नामकरण को लेकर हस्ताक्षर अभियान भी चलाया गया, जिसमें सांसद, विधायक समेत सैकड़ों लोगों ने हस्ताक्षर किए। मकर संक्रांति से पूर्व दही-चूड़ा भोज कार्यक्रम का भी आयोजन हुआ, जिसमें हजारों लोगों ने सहभागिता की। कार्यक्रम की अध्यक्षता सेवानिवृत्त शिक्षक गंगा विशुन सिंह ने की, जबकि मंच संचालन उदयशंकर शर्मा उर्फ कवि जी ने किया। समारोह गरिमामय एवं प्रेरणादायी वातावरण में संपन्न हुआ।



बाढ़ वर्ष 2026 से पहले नालंदा में बांध मरम्मत के निर्देश



बिहारशरीफ (अपना नालंदा)। नालंदा के जिला पदाधिकारी कुंदन कुमार द्वारा जिले में बाढ़ आपदा से सुरक्षा के दृष्टिकोण से बाढ़ नियंत्रण एवं जल निस्सरण प्रमंडल, एकंगरसराय के अंतर्गत बाढ़ वर्ष 2026 के पूर्व कराए जाने वाले बांध मरम्मत एवं कटाव निरोधक कार्यों को लेकर संबंधित पदाधिकारियों को आवश्यक दिशा-निर्देश दिए गए हैं। कार्यपालक अभियंता, बाढ़ नियंत्रण एवं जल निस्सरण प्रमंडल, एकंगरसराय ने बताया कि नालंदा जिले के एकंगरसराय, हिलसा एवं करायपरशुराय प्रखंडों से होकर प्रवाहित होने वाली प्रमुख नदियाँ लोकाइन एवं भुतही हैं, जो फल्गु नदी की धाराओं से निकलती हैं। फल्गु नदी का निर्माण बोधगया से लगभग तीन किलोमीटर नीचे लिलाजन (निरंजन/नीलांजन) एवं मोहाना नदियों के संगम से होता है, जिनका जलग्रहण क्षेत्र झारखंड के हजारीबाग एवं चतरा जिलों में स्थित है। फल्गु नदी बिहार के गया, जहानाबाद, नालंदा एवं पटना जिलों से होकर प्रवाहित होती

है। जहानाबाद जिले में स्थित उदेरास्थान बराज का रूपांकित जल प्रवाह 1.58 लाख क्यूसेक है। बाढ़ अवधि 2025 के दौरान 23 अगस्त को 1.26 लाख क्यूसेक जलश्राव प्रवाहित हुआ, जो अब तक का अधिकतम रहा। इसके कारण लोकाइन, भुतही एवं महमाई नदियों पर बने जमींदारी एवं लघु बांधों के कई हिस्से क्षतिग्रस्त हो गए। एकंगरसराय, हिलसा एवं करायपरशुराय प्रखंड अंतर्गत केशोपुर वाला, केशोपुर झरहा, केशोपुर मिल्की, मिल्की नल, मिल्की खंधा, गुलरिया बिगहा, घाना बिगहा, मुर्गियाचक, छितर विगहा, निरियापर, पेंदापुर, बेलदरिया बिगहा, कोरथु एवं धुरी बिगहा सहित कई स्थलों पर मरम्मत एवं कटाव निरोधक कार्य हेतु योजनाएँ तैयार कर विभाग को समर्पित की गई हैं। कुछ स्थलों पर निविदा प्रक्रिया प्रगति पर है, जबकि अन्य योजनाएँ स्वीकृति की प्रक्रिया में हैं। सभी कार्य बाढ़ वर्ष 2026 के पूर्व पूर्ण कराए जाने का लक्ष्य है, जिससे फसलों एवं आबादी को बाढ़ से होने वाले नुकसान से बचाया जा सकेगा।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar Silao

Sunny Kumar B.tech(CS),SSB

सरकारी भूमि अतिक्रमण: परिभाषा, प्रकार, कानूनी प्रक्रिया और अधिकारों की संपूर्ण जानकारी

सरकारी भूमि का अतिक्रमण (Encroachment of Government Land) उस स्थिति को कहा जाता है, जब कोई व्यक्ति या समूह बिना किसी वैध कानूनी अधिकार के सार्वजनिक या सरकारी भूमि—जैसे सड़क, नाला, स्कूल, तालाब, शमशान, कब्रिस्तान आदि—पर अवैध रूप से कब्जा कर लेता है, निर्माण करता है या उसका उपयोग करता है। ऐसी भूमि पर किसी निजी व्यक्ति का मालिकाना हक नहीं होता और उसका उपयोग जनहित के लिए निर्धारित होता है। इसलिए सरकारी भूमि पर अतिक्रमण न केवल कानूनन अपराध है, बल्कि यह सार्वजनिक हित के भी विरुद्ध है।

भूमि के प्रकार
भूमि को मुख्यतः दो श्रेणियों में बांटा जाता है —

खास गैर मजरूआ (Gairmajarua Khas): इस भूमि का मालिक कोई निजी व्यक्ति या परिवार होता है, जिसका नाम खतियान में दर्ज रहता है। इसका उपयोग निजी कार्यों के लिए किया जाता है और इसकी सुरक्षा व विकास की जिम्मेदारी भूमि स्वामी की होती है।

आम गैर मजरूआ (Gairmajarua Aam): इस भूमि का स्वामित्व सरकार के पास होता है और इसका उपयोग सार्वजनिक कार्यों—जैसे सड़क, नाले, स्कूल, तालाब, शमशान, कब्रिस्तान आदि—के लिए किया जाता है। इस पर अवैध कब्जा पाए जाने पर सरकार को इसे वापस लेने का पूरा अधिकार है।

बिहार लोक भूमि अतिक्रमण अधिनियम, 1956 के तहत प्रक्रिया

सरकारी भूमि को अतिक्रमण मुक्त कराने के लिए निम्नलिखित चरण अपनाए जाते हैं—

शिकायत या संज्ञान:

किसी भी सरकारी या सार्वजनिक भूमि पर अतिक्रमण की शिकायत मिलने पर या प्रशासन द्वारा स्वतः संज्ञान लेने पर प्रक्रिया शुरू होती है।

नोटिस जारी करना:

अंचल अधिकारी या सक्षम प्राधिकारी द्वारा अधिनियम की धारा 4 के तहत अतिक्रमणकर्ता को नोटिस जारी किया जाता है, जिसमें उसे अपना पक्ष रखने का अवसर दिया जाता है।

बचाव प्रस्तुत करने का अवसर:

नोटिस प्राप्त होने के बाद अतिक्रमणकर्ता अपने पक्ष में साक्ष्य और दस्तावेज प्रस्तुत कर सकता है।

जांच और रिपोर्ट:

अंचल अधिकारी/तहसीलदार स्थल निरीक्षण कर जांच करते हैं और अतिक्रमण की पुष्टि होने पर रिपोर्ट तैयार करते हैं।

हिलसा में गणतंत्र दिवस की तैयारियों को लेकर अनुमंडल स्तरीय बैठक आयोजित

हिलसा (अपना नालंदा)। आगामी गणतंत्र दिवस समारोह की तैयारियों को लेकर मंगलवार को हिलसा अनुमंडल कार्यालय के सभागार में एक महत्वपूर्ण बैठक आयोजित की गई। बैठक की अध्यक्षता अनुमंडल पदाधिकारी अमित कुमार पटेल ने की। बैठक में गणतंत्र दिवस को गरिमामय एवं भव्य रूप से मनाने को लेकर विभिन्न कार्यक्रमों के आयोजन पर विस्तृत चर्चा की गई।



कलेक्टर का आदेश:

जांच में अतिक्रमण सिद्ध होने पर कलेक्टर धारा 6 के तहत अतिक्रमण हटाने का आदेश जारी करते हैं। आदेश की अवहेलना पर एक वर्ष तक की कैद, 20 हजार रुपये तक का जुर्माना या दोनों हो सकते हैं।

बलपूर्वक निष्कासन:

आदेश के बावजूद अतिक्रमण न हटाने पर धारा 7 के तहत बलपूर्वक अतिक्रमण हटाया जाता है और खर्च की वसूली भी की जा सकती है।

अपील का अधिकार:

कलेक्टर के अंतिम आदेश के विरुद्ध धारा 11 के तहत उच्च न्यायालय में अपील की जा सकती है।

प्रतिकूल कब्जा (Adverse Possession) और अपवाद

कुछ विशेष परिस्थितियों में सरकारी भूमि पर मालिकाना हक का दावा प्रतिकूल कब्जे के सिद्धांत पर किया जा सकता है। इसके लिए यह सिद्ध करना आवश्यक है कि कब्जा कम-से-कम 30 वर्षों तक निरंतर, खुले रूप में, सरकार की जानकारी में और शांतिपूर्वक रहा हो। इसके प्रमाण के तौर पर बिजली बिल, पानी बिल, पुराने दस्तावेज आदि प्रस्तुत करने होते हैं तथा राजस्व विभाग में आवेदन देकर न्यायालय में इसे सिद्ध करना पड़ता है। कुछ राज्यों में पुराने कब्जेदारों और भूमिहीनों के लिए कलेक्टर दर भुगतान पर मालिकाना हक देने के प्रावधान भी बनाए जा रहे हैं।

निष्कर्ष

अतिक्रमण हटाने की प्रक्रिया संवैधानिक प्रावधानों और मानवाधिकारों के अनुरूप एक न्यायिक प्रक्रिया है। इसका उद्देश्य सार्वजनिक हित की रक्षा करना है। इसलिए आम नागरिकों का यह दायित्व है कि वे कानून का पालन करें और सरकारी भूमि को अतिक्रमण मुक्त कराने में प्रशासन का सहयोग करें।

विकास शर्मा

अधिवक्ता


पटना उच्च न्यायालय

कानूनी सलाहकार (BAPD)

बैठक में सर्वसम्मति से मार्च पास्ट, आकर्षक झांकी, फुटबॉल मैच, फैंसी क्रिकेट मैच, नारी सशक्तिकरण पर आधारित एकांकी तथा चित्रकला प्रतियोगिता के आयोजन का निर्णय लिया गया।

इसके साथ ही सांस्कृतिक कार्यक्रमों के माध्यम से देशभक्ति और सामाजिक जागरूकता का संदेश देने पर भी जोर दिया गया।

घर पर सोलर पैनल लगाने का मौका: पीएम सूर्य योजना का लाभ कैसे पाएं



संजय कुमार, बिहारशरीफ (अपना नालंदा)। नालंदा जिले में पी.एम. सूर्य घर मुफ्त बिजली योजना के प्रभावी एवं सफल क्रियान्वयन को लेकर जिला पदाधिकारी कुंदन कुमार की अध्यक्षता में विद्युत विभाग द्वारा एक समीक्षा बैठक आयोजित की गई। बैठक में योजना की प्रगति, उपलब्धियों और आगामी कार्ययोजना की विस्तार से समीक्षा की गई।

बैठक में विद्युत अधीक्षण अभियंता ने बताया कि योजना के तहत घरेलू विद्युत उपभोक्ताओं के लिए 01 किलोवाट सोलर पैनल लगाने की कुल लागत लगभग 60 हजार रुपये है, जिसमें सरकार द्वारा 30 हजार रुपये का अनुदान दिया जाता है। इसी प्रकार 02 किलोवाट सोलर पैनल की लागत लगभग 1 लाख 20 हजार रुपये है, जिसमें 60 हजार रुपये का अनुदान प्रदान किया जाता है। योजना के अंतर्गत अधिकतम 78 हजार रुपये तक का अनुदान देय है।

उन्होंने बताया कि सोलर पैनल के उपकरणों पर 05 वर्ष का मेंटेनेंस तथा सोलर पैनल एवं इन्वर्टर पर 10 वर्ष की वारंटी संबंधित संवेदक एजेंसी द्वारा दी जाती है। वर्तमान में नालंदा जिले में योजना के तहत कुल 1698 उपभोक्ताओं ने आवेदन किया है, जिनमें से 949 उपभोक्ताओं के परिसरों में सोलर पैनल का अधिष्ठापन पूर्ण हो चुका है। इनमें से 909 उपभोक्ताओं को भारत सरकार द्वारा अनुदान राशि भी उपलब्ध करा दी गई है। उपलब्धियों के आधार पर नालंदा जिला इस योजना के क्रियान्वयन में बिहार राज्य में पटना के बाद दूसरे स्थान पर है। इसी सफलता को देखते हुए भारत सरकार द्वारा नालंदा जिले काचयन सिटी एक्सेलेरेटेड प्रोग्राम

(CAP) के लिए किया गया है, जिसके अंतर्गत केंद्र सरकार द्वारा नियुक्त संस्था आवेदन से लेकर अनुदान प्राप्ति तक उपभोक्ताओं को सहयोग प्रदान करेगी।

बैठक में यह भी बताया गया कि 01 किलोवाट सोलर पैनल अधिष्ठापन के लिए केवल 02 पैनल की आवश्यकता होती है, जिनमें प्रत्येक पैनल का क्षेत्रफल 8 फीट x 4 फीट (32 वर्ग फीट) होता है। योजना के तहत सोलर पैनल अधिष्ठापन के लिए बैंकों द्वारा 5.5 प्रतिशत की रियायती दर पर ऋण भी उपलब्ध कराया जा रहा है, जिसके लिए इच्छुक उपभोक्ता पीएम जनसमर्थ पोर्टल पर आवेदन कर सकते हैं। आवेदन के लिए उपभोक्ता www.pmsuryaghar.gov.in वेबसाइट पर लॉगिन कर सकते हैं तथा टॉल फ्री नंबर 15555 पर कॉल कर जानकारी प्राप्त कर सकते हैं।

योजना के सफल क्रियान्वयन एवं प्रचार-प्रसार के उद्देश्य से दिनांक 16 जनवरी 2026 को टाउन हॉल, बिहारशरीफ में 'सौर ऊर्जा अग्रदूत' सम्मान समारोह का आयोजन किया जाएगा। इस कार्यक्रम में सौर ऊर्जा से बिजली उत्पादन कर अपना विद्युत विपन्न शून्य खपत करने वाले उपभोक्ताओं को सम्मानित किया जाएगा। साथ ही योजना के अंतर्गत बेहतर कार्य करने वाले संवेदकों, बैंकों एवं विद्युत कर्मियों को भी सम्मान प्रदान किया जाएगा।

इस समीक्षा बैठक में विद्युत अधीक्षण अभियंता, विद्युत आपूर्ति अंचल नालंदा, विद्युत कार्यपालक अभियंता, विद्युत आपूर्ति प्रमंडल बिहारशरीफ (शहरी), जिला जनसंपर्क पदाधिकारी सहित अन्य संबंधित पदाधिकारी उपस्थित थे।

सकरी नदी से अवैध बालू खनन, ट्रैक्टर जब्त, चालक फरार

आर संतोष भारती, कतरीसराय (अपना नालंदा)। कतरीसराय थाना क्षेत्र अंतर्गत सकरी नदी से अवैध रूप से बालू खनन कर ले जा रहे एक ट्रैक्टर को खनन पदाधिकारी ने स्थानीय पुलिस के सहयोग से जब्त कर लिया। कार्रवाई के दौरान ट्रैक्टर चालक मौके का फायदा उठाकर फरार हो गया।

थानाध्यक्ष धर्मेन्द्र कुमार ने बताया कि खनन पदाधिकारी को सकरी नदी क्षेत्र में अवैध बालू खनन की गुप्त सूचना प्राप्त हुई थी। सूचना के सत्यापन के उपरांत खनन विभाग और पुलिस की संयुक्त टीम द्वारा छापेमारी की गई। इस दौरान बालू से लदे ट्रैक्टर को बरीठ गांव के समीप पकड़ा गया। पुलिस को देखते ही चालक ट्रैक्टर छोड़कर फरार हो गया।

पुलिस द्वारा जब्त ट्रैक्टर को थाना परिसर में सुरक्षित रखा गया है। ट्रैक्टर के चेसिस नंबर के आधार पर परिवहन विभाग से वाहन मालिक की जानकारी जुटाई जा रही है।

जानकारी प्राप्त होते ही वाहन मालिक के विरुद्ध नामजद प्राथमिकी दर्ज की जाएगी। साथ ही अवैध खनन एवं परिवहन के आरोप में संबंधित के विरुद्ध एक लाख पच्चीस हजार रुपये का जुर्माना भी अधिरोपित किया गया है।

खनन पदाधिकारी ने बताया कि जिले में अवैध बालू खनन पर रोक लगाने के लिए लगातार अभियान चलाया जा रहा है। नियमों का उल्लंघन करने वालों के खिलाफ सख्त कार्रवाई जारी रहेगी। छापेमारी दल का नेतृत्व कर रहे एसआई प्रसंजीत कुमार चौधरी ने बताया कि फरार चालक की तलाश की जा रही है और अवैध खनन में संलिप्त किसी भी व्यक्ति को बख्शा नहीं जाएगा।

प्रशासन ने आम नागरिकों से अपील की है कि वे अवैध खनन की सूचना तुरंत प्रशासन या पुलिस को दें, ताकि प्राकृतिक संसाधनों की सुरक्षा सुनिश्चित की जा सके।

नालंदा के साहित्यकार जाफरी की नई पुस्तक का दिल्ली में लोकार्पण



बिहारशरीफ (अपना नालंदा)। अस्थावां प्रखंड के माफी गांव निवासी प्रख्यात साहित्यकार डॉ. जियाउर रहमान जाफरी की नवीन पुस्तक हिंदी ग़ज़ल: विचार और विस्तार का लोकार्पण नई दिल्ली विश्व पुस्तक मेला 2026 में किया गया।

पुस्तक का प्रकाशन इंक प्रकाशन, इलाहाबाद द्वारा किया गया है। लोकार्पण समारोह में देशभर के अनेक प्रतिष्ठित साहित्यकार, चिकित्सक और समाजसेवी उपस्थित रहे। इस अवसर पर प्रकाशक एवं साहित्यकार दिनेश कुशवाहा ने कहा कि हिंदी में ग़ज़ल लेखन की परंपरा भारतेंदु युग से चली आ रही है, लेकिन ग़ज़ल की आलोचना और विवेचना का कार्य अपेक्षाकृत देर से आरंभ हुआ। डॉ. जाफरी की यह पुस्तक हिंदी ग़ज़ल की आलोचना को एक सशक्त आधार प्रदान करती है और साहित्यिक दृष्टि से एक महत्वपूर्ण कमी को

पूरा करती है। उल्लेखनीय है कि हिंदी ग़ज़ल: विचार और विस्तार डॉ. जाफरी की पंद्रहवीं प्रकाशित पुस्तक है। इससे पूर्व उनकी हिंदी ग़ज़ल: महत्व और मूल्यांकन, ग़ज़ल लेखन परंपरा और हिंदी ग़ज़ल का विकास, खुले दरिचे की खुशबू सहित कई चर्चित पुस्तकें प्रकाशित हो चुकी हैं। इसी पुस्तक मेले में उनकी एक अन्य पुस्तक परवीन शाकिर की लोकप्रिय ग़ज़लें भी पाठकों के बीच खासा चर्चित रही। डॉ. जाफरी को बिहार सरकार सहित अनेक सरकारी एवं गैर-सरकारी पुरस्कारों से सम्मानित किया जा चुका है। उनकी बाल कविताएं महाराष्ट्र के नासिक जिले के पाठ्यक्रम में भी शामिल हैं। बिहारशरीफ के कवि एवं साहित्यकार बेनाम गिलानी, तनवीर साकित, गुफरान नज़र, सुभाष पासवान और नवनीत कृष्ण सहित कई साहित्यकारों ने उनकी इस नई कृति की सराहना की है।

सिरसी डिहरा शाखा डाकघर में डाक चौपाल, ग्रामीणों को मिली बहुआयामी सेवाएँ



बिहारशरीफ (अपना नालंदा)। मंगलवार को सिरसी डिहरा शाखा डाकघर में आम लोगों तक जनसेवाओं की पहुँच सुनिश्चित करने के उद्देश्य से डाक चौपाल का सफल आयोजन किया गया। कार्यक्रम में ग्रामीणों की उल्लेखनीय भागीदारी देखने को मिली, जिससे आयोजन पूरी तरह सार्थक सिद्ध हुआ।

डाक चौपाल में कुंदन कुमार (डाक अधीक्षक), विकास राय (डाक निरीक्षक, उत्तरी अनुमंडल) तथा पंचायत समिति सदस्य सरवन कुमार की गरिमामयी उपस्थिति रही। उपस्थित अधिकारियों ने भारतीय डाक विभाग की विभिन्न योजनाओं एवं सेवाओं की विस्तृत जानकारी दी और ग्रामीणों की समस्याओं का समाधान मौके पर ही किया। डाक चौपाल के दौरान कुल 204 पोस्ट ऑफिस सेविंग्स बैंक (POSB) खाते खोले।

गए। इसके साथ ही 28 सुकन्या समृद्धि खाते, 55 बाल आधार नामांकन तथा 24 आधार सुधार का कार्य सफलतापूर्वक संपन्न किया गया। एक ही स्थान पर अनेक सुविधाएँ उपलब्ध होने से ग्रामीणों में उत्साह देखा गया और उन्होंने डाक विभाग की कार्यप्रणाली की सराहना की। अधिकारियों ने लोगों से डाकघर की डिजिटल सेवाओं, बचत योजनाओं एवं सामाजिक सुरक्षा योजनाओं का अधिक से अधिक लाभ उठाने की अपील की। साथ ही यह भी भरोसा दिलाया कि भविष्य में इस तरह के डाक चौपालों का आयोजन नियमित रूप से किया जाएगा, ताकि ग्रामीण क्षेत्रों में जनसेवा को और अधिक सशक्त एवं सुलभ बनाया जा सके। कार्यक्रम के अंत में ग्रामीणों ने इस पहल के लिए डाक विभाग का आभार व्यक्त किया और ऐसे आयोजनों की निरंतरता की मांग की

नालंदा में प्राकृतिक खेती को बढ़ावा, दस बायो-इनपुट रिसोर्स सेंटर खुलेंगे



बिहारशरीफ (अपना नालंदा)। जिले में प्राकृतिक खेती को नई गति देने के उद्देश्य से राष्ट्रीय प्राकृतिक खेती मिशन (NMNF) के तहत दस बायो-इनपुट रिसोर्स सेंटर (BRC) स्थापित किए जा रहे हैं। इसकी सभी आवश्यक तैयारियाँ पूरी कर ली गई हैं तथा आवेदकों का चयन कर लिया गया है। केंद्रों से संबंधित आवश्यक सामग्रियों की सूची भी चयनित आवेदकों को उपलब्ध करा दी गई है। यह जानकारी प्राकृतिक खेती जिला निगरानी समिति, नालंदा के सदस्य वीर अभिमन्यु सिंह ने दी।

उन्होंने बताया कि बायो-इनपुट रिसोर्स सेंटर प्राकृतिक खेती के प्रमुख केंद्र के रूप में कार्य करेंगे, जहां किसानों को स्थानीय स्तर पर तैयार जैविक इनपुट जैसे जीवामृत, बीजामृत, घनजीवामृत एवं सॉइल प्रोबायोटिक्स उपलब्ध कराए जाएंगे। इसके साथ ही किसानों को प्राकृतिक खेती की विधियों का प्रशिक्षण भी दिया जाएगा। इससे रासायनिक खेती पर निर्भरता कम होगी और मिट्टी के स्वास्थ्य एवं गुणवत्ता में सुधार होगा।

श्री सिंह ने बताया कि BRC एक क्लस्टर-स्तरीय उद्यम है, जो निर्धारित भौगोलिक क्षेत्र में कार्य करता है। इन केंद्रों का उद्देश्य किसानों को जैविक आदानों की उपलब्धता सुनिश्चित करना, मिट्टी की उर्वरता बढ़ाना तथा पर्यावरणीय संतुलन को मजबूत करना है। साथ ही किसानों को आत्मनिर्भर बनाना भी इसका प्रमुख लक्ष्य है।

नालंदा जिले में ये BRC राजगीर, सिलाव, हरनौत, सरमेरा, नूरसराय, अस्थावां, थरथरी, कतरीसराय और वेन प्रखंड सहित विभिन्न स्थानों पर खोले जाएंगे। इस संबंध में बीआरसी आवेदकों के साथ एक बैठक आयोजित की गई, जिसमें केंद्रों से जुड़ी सामग्री की जानकारी दी गई। बताया गया कि दस दिनों के भीतर पहली किस्त की राशि भी उपलब्ध करा दी जाएगी।

बैठक में जिला कृषि पदाधिकारी नीतीश कुमार, प्राकृतिक खेती के नोडल पदाधिकारी दूर्गा रंजन कुमार, प्रभारी पुरुषोत्तम कुमार सहित अन्य संबंधित पदाधिकारी एवं बीआरसी आवेदक उपस्थित थे।

सड़क निर्माण में किसानों से मुआवजे की ठगी बर्दाश्त नहीं: किसान महासभा

संजय कुमार, बिहारशरीफ (अपना नालंदा)। अखिल भारतीय किसान महासभा ने सड़क निर्माण के नाम पर किसानों से कम मुआवजा देकर जबरन भूमि अधिग्रहण किए जाने का कड़ा विरोध किया है। महासभा के जिला सचिव पाल बिहारी लाल, अध्यक्ष मुनीलाल यादव और उपाध्यक्ष दिनेश कुमार यादव ने संयुक्त बयान जारी कर कहा कि नूरसराय-अहियापुर-सिलाव होते हुए नेशनल हाईवे 40 सर्किट बाइपास सड़क के निर्माण में किसानों के साथ अन्याय बर्दाश्त नहीं किया जाएगा। नेताओं ने आरोप लगाया कि सरकार किसानों को बहुत कम मुआवजा देकर उनकी जमीन अधिग्रहित कर रही है, जो पूरी तरह गैर-जिम्मेदाराना रवैया है। किसानों का कहना है कि वे विकास के विरोधी नहीं हैं, लेकिन विकास के नाम पर उनकी जमीन औने-पौने दाम पर छीनी जाएगी तो वे किसी भी कीमत पर इसे स्वीकार नहीं करेंगे। उन्होंने स्पष्ट किया कि “हम जान दे सकते हैं, लेकिन जमीन नहीं देंगे।”

किसान महासभा ने बताया कि वर्ष 2025-26 के भूमि अधिग्रहण नोटिस में 82,500 रुपये प्रति डिसमिल मुआवजा निर्धारित किया गया है, जो किसानों को बिल्कुल स्वीकार्य नहीं है। जबकि वर्ष 2013-14 में इसी बाइपास निर्माण के दौरान 3,85,800 रुपये प्रति डिसमिल मुआवजा दिया गया था। किसानों का आरोप है कि उन्होंने 30 दिसंबर 2025



को ही जिलाधिकारी से उचित मुआवजे की मांग को लेकर आवेदन दिया था, लेकिन अधिकारियों द्वारा उसे नजरअंदाज किया जा रहा है। संयुक्त बयान में कहा गया कि किसानों की मांगें पूरी तरह जायज हैं। यदि सरकार उचित मुआवजा दिए बिना जमीन छीनने की कोशिश करेगी तो किसान महासभा आंदोलन तेज करेगी और हर स्तर पर किसानों के साथ खड़ी रहेगी। नेताओं ने कहा कि यह सरकार का किसान-विरोधी चेहरा उजागर करता है और महासभा किसानों को संगठित कर अंतिम संघर्ष तक जाएगी, ताकि उन्हें उनका वाजिब हक मिल सके।

राजगीर मकर मेला 2026 की तैयारियों का जिलाधिकारी ने किया स्थल निरीक्षण



बिहारशरीफ (अपना नालंदा)। मंगलवार को नालंदा जिला पदाधिकारी कुंदन कुमार ने अपने भ्रमण कार्यक्रम के दौरान राजगीर मकर मेला 2026 के सफल आयोजन को लेकर मेला ग्राउंड एवं विभिन्न स्थलों का निरीक्षण किया। निरीक्षण के दौरान उन्होंने संबंधित पदाधिकारियों को आवश्यक दिशा-निर्देश देते हुए कहा कि मेला अवधि में आने वाले श्रद्धालुओं एवं पर्यटकों की सुरक्षा, सुविधा और सुव्यवस्था हर हाल में सुनिश्चित की जाए। विदित हो कि राजगीर में मकर मेला का आयोजन 14 जनवरी से 20 जनवरी 2026 तक निर्धारित है। यह मेला राज्य सरकार द्वारा राजकीय मेला घोषित है। मकर संक्रांति के अवसर पर बड़ी संख्या में श्रद्धालु राजगीर के विभिन्न कुंडों एवं धाराओं में स्नान, पूजा-अर्चना तथा ऐतिहासिक एवं पर्यटकीय स्थलों के भ्रमण हेतु पहुंचते हैं। जिलाधिकारी ने मेला के दौरान आयोजित होने वाले सांस्कृतिक कार्यक्रम, दही खाओ

प्रतियोगिता, साफ-सफाई, शौचालय, पेयजल, यातायात व्यवस्था, भीड़ नियंत्रण, उद्घाटन एवं समापन समारोह, पतंग उत्सव, रंगोली, कृषि उत्पाद प्रदर्शनी, दुधारू पशु प्रदर्शनी, पालकी सज्जा, सामान्य ज्ञान प्रतियोगिता, फूड स्टॉल, दंगल तथा विभिन्न खेल प्रतियोगिताओं की तैयारियां समय पर पूर्ण करने का निर्देश दिया। उन्होंने स्पष्ट किया कि मेला क्षेत्र में पर्याप्त संख्या में पुलिस बल, महिला पुलिस, दंडाधिकारी एवं स्वयंसेवकों की तैनाती की गई है। सीसीटीवी कैमरों एवं ड्रोन के माध्यम से भीड़ पर सतत निगरानी रखी जाएगी। असामाजिक तत्वों पर कड़ी कार्रवाई के निर्देश भी दिए गए हैं। निरीक्षण के दौरान सहायक प्रशिक्षु समाहर्ता, अनुमंडल पदाधिकारी राजगीर, अपर समाहर्ता (राजस्व एवं आपदा प्रबंधन), प्रखंड विकास पदाधिकारी, अंचल अधिकारी सहित विभिन्न विभागों के पदाधिकारी उपस्थित थे।

राष्ट्रीय युवा दिवस पर चैरो गांव में युवाओं को मिला प्रेरणा का संदेश



हरनौत (अपना नालंदा)। स्थानीय प्रखंड के चैरो पंचायत अंतर्गत चैरो गांव में सोमवार को स्वामी विवेकानंद की जयंती राष्ट्रीय युवा दिवस के रूप में श्रद्धा और उत्साह के साथ मनाई गई। कार्यक्रम का आयोजन ग्रामीण युवाओं एवं सामाजिक कार्यकर्ताओं के सहयोग से किया गया, जिसमें बड़ी संख्या में ग्रामीणों, युवाओं और किशोरियों की सहभागिता रही। कार्यक्रम की शुरुआत स्वामी विवेकानंद के तैलचित्र पर माल्यार्पण से हुई। माल्यार्पण हरनौत बाजार के श्रीचंदपुर निवासी, नेशनल एकता यूथ अवार्ड से सम्मानित समाजसेवी दीपक कुमार ने किया। इस अवसर पर उन्होंने स्वामी विवेकानंद के जीवन और विचारों पर प्रकाश डालते हुए कहा कि उनका संपूर्ण जीवन युवाओं के लिए प्रेरणास्रोत है। उन्होंने कहा कि स्वामी विवेकानंद ने आत्मविश्वास, राष्ट्रभक्ति, चरित्र निर्माण और सेवा भावना को

जीवन का आधार बताया, जिसे आज के युवाओं को अपनाने की आवश्यकता है। दीपक कुमार ने युवाओं से आह्वान किया कि वे नशा, निराशा और हिंसा से दूर रहकर शिक्षा, सामाजिक समरसता और राष्ट्र निर्माण के कार्यों में सक्रिय भूमिका निभाएं। उन्होंने कहा कि संगठित और जागरूक युवा ही सशक्त समाज की नींव रख सकते हैं। कार्यक्रम में पर्यावरण स्वास्थ्य सहेली मोनी कुमारी ने पर्यावरण संरक्षण पर अपने विचार रखे। उन्होंने जलवायु परिवर्तन से होने वाले खतरों के प्रति लोगों को सजग करते हुए अधिक से अधिक पौधारोपण, जल संरक्षण और स्वच्छता अपनाने की अपील की। उन्होंने किशोरियों को पर्यावरण के प्रति जिम्मेदार नागरिक बनने के लिए प्रेरित किया। मौके पर दर्जनों किशोरियां, युवा एवं ग्रामीण उपस्थित रहे। कार्यक्रम शांतिपूर्ण एवं प्रेरणादायी वातावरण में संपन्न हुआ।

मगही संघ का गंगासागर तीर्थयात्रियों हेतु दो दिवसीय सेवा शिविर सम्पन्न



पटना (अपना नालंदा)। मगही मगध नागरिक संघ की ओर से हावड़ा स्टेशन परिसर में गंगासागर तीर्थयात्रियों के लिए आयोजित दो दिवसीय निःशुल्क सेवा शिविर सफलतापूर्वक सम्पन्न हुआ। इस शिविर का आयोजन संघ के राष्ट्रीय अध्यक्ष पारस कुमार सिंह के नेतृत्व में किया गया, जिसमें राष्ट्रीय कमेटी के सभी पदाधिकारियों और सदस्यों के अथक प्रयास से यात्रियों को निरंतर सेवा प्रदान की गई। शिविर के दौरान तीर्थयात्रियों को मार्गदर्शन पुस्तिका, प्राथमिक चिकित्सा, डॉक्टरों द्वारा उपलब्ध कराई गई आवश्यक दवाइयाँ तथा पेयजल की व्यवस्था की गई। देश के विभिन्न राज्यों से आए लाखों तीर्थयात्रियों ने इन सुविधाओं का लाभ उठाया और संघ द्वारा दिन-रात दी गई निस्वार्थ सेवा की सराहना की। यात्रियों ने सेवा शिविर को अपनी यात्रा के लिए अत्यंत उपयोगी और सहायक बताया। राष्ट्रीय अध्यक्ष पारस कुमार सिंह ने कहा कि संघ विगत 12 वर्षों से अपने निजी संसाधनों के

माध्यम से गंगासागर तीर्थयात्रियों की सेवा करता आ रहा है। यात्रियों की संतुष्टि और उनकी सुगम व सुखद यात्रा के अनुभव से कार्यकर्ताओं का उत्साह बढ़ता है, और यही प्रेरणा आगे भी सेवा कार्य को निरंतर जारी रखने की है। उन्होंने कहा, “मानव सेवा से बढ़कर कोई पूजा नहीं—नर सेवा ही नारायण सेवा है।” उन्होंने पश्चिम बंगाल सरकार द्वारा उपलब्ध कराई गई सुविधाओं की भी प्रशंसा की तथा विभिन्न सामाजिक संगठनों द्वारा निःशुल्क आवास एवं भोजन की व्यवस्था से यात्रियों में दिखे उत्साह का उल्लेख किया। शिविर में महासचिव उदय शर्मा, कोषाध्यक्ष विजय सिंह, उपाध्यक्ष सत्यनारायण शर्मा व राजकुमार सिंह, उप सचिव बिगेंद्र सिंह, रामोतार राम, संगठन सचिव संकेत शर्मा, बिरेन्द्र शर्मा, प्रचार सचिव बिक्रम सिंह, मनोज शर्मा, उपदेष्टा केदारनाथ सिंह, चमारी शर्मा, सत्येंद्र सिंह, अर्जुन वर्मा सहित अनेक सदस्यों ने तीन शिफ्टों में बारी-बारी से सेवा प्रदान की, जो सराहनीय रहा।

मिस्टर एंड मिस सुपर मॉडल शो में नालंदा ब्लड ग्रुप टीम सम्मानित



बिहारशरीफ (अपना नालंदा)। बिहारशरीफ में आयोजित मिस्टर एंड मिस सुपर मॉडल फैशन शो के दौरान सामाजिक संगठन नालंदा ब्लड ग्रुप टीम को समाजसेवा के क्षेत्र में उल्लेखनीय योगदान के लिए सम्मानित किया गया। कार्यक्रम में बड़ी संख्या में गणमान्य अतिथि, फैशन जगत से जुड़े लोग और सामाजिक कार्यकर्ता उपस्थित रहे। इस अवसर पर मुख्य अतिथि डॉ. अमजद सिद्दीकी, निदेशक, हैवन ग्रुप ऑफ कंपनीज, ने कहा कि नालंदा ब्लड ग्रुप टीम पिछले कई वर्षों से निरंतर मानव सेवा में लगी हुई है। रक्तदान के माध्यम से यह संगठन जरूरतमंदों की जान बचाने का कार्य कर रहा है और समाज के हर वर्ग में अपनी अलग पहचान बना चुका है। उप-मुख्य अतिथि दिलीप कुमार ने कहा कि नालंदा ब्लड ग्रुप टीम बिना किसी भेदभाव के सभी धर्मों और समुदायों के लोगों को रक्तदान

कर जीवन देने का संकल्प लेकर कार्य कर रही है। यह संगठन सामाजिक सौहार्द और भाईचारे का उत्कृष्ट उदाहरण है। सम्मान प्राप्त करने के बाद नालंदा ब्लड ग्रुप टीम के सदस्यों ने सभी मुख्य अतिथियों और आयोजकों का आभार व्यक्त किया। टीम की ओर से कहा गया कि वे आगे भी समाज के हर वर्ग और हर धर्म के साथ कदम से कदम मिलाकर सेवा कार्य जारी रखेंगे। उल्लेखनीय है कि नालंदा ब्लड ग्रुप टीम को न केवल बिहारशरीफ में, बल्कि शहर से बाहर भी कई मंचों पर सम्मान मिल चुका है। कार्यक्रम के आयोजक रोहित राज और अनुराग कपूर ने भी नालंदा ब्लड ग्रुप टीम के कार्यों की सराहना की। इस सम्मान समारोह में टीम के अध्यक्ष कामरान अशरफी, सचिव मो. साहिल, मो. अरबाज, मो. शहजाद, मो. जाहिद सहित कई सदस्य उपस्थित रहे।

महापौर सीता साहू ने मुख्यमंत्री से भेंट कर विकास योजनाओं पर की चर्चा



सुजीत कुमार, पटना (अपना नालंदा)। पटना नगर निगम की महापौर सीता साहू ने मंगलवार को मुख्यमंत्री नीतीश कुमार से शिष्टाचार मुलाकात कर उन्हें मकर संक्रांति की शुभकामनाएं दीं। इस दौरान महापौर ने पटना नगर निगम क्षेत्र में तेजी से चल रहे विकास कार्यों एवं भविष्य की योजनाओं की विस्तृत जानकारी मुख्यमंत्री को दी।

महापौर सीता साहू ने मुख्यमंत्री को अवगत कराया कि नगर निगम द्वारा आधारभूत संरचना, सड़क, जलापूर्ति, नाला निर्माण एवं स्वच्छता से जुड़े कई महत्वपूर्ण कार्य तेजी से पूरे किए जा रहे हैं। उन्होंने पटना के समग्र विकास के लिए मुख्यमंत्री द्वारा दी जा रही सहायता और मार्गदर्शन के लिए आभार भी व्यक्त किया।

मुलाकात के दौरान महापौर ने पटना के

विकास को और गति देने के उद्देश्य से नगरपालिका बॉन्ड जारी करने की प्रस्तावित योजना की जानकारी भी मुख्यमंत्री को दी। इसके साथ ही उन्होंने स्वच्छता सर्वेक्षण को लेकर नगर निगम क्षेत्र में चल रहे विशेष अभियानों, जनजागरूकता कार्यक्रमों एवं सफाई व्यवस्था को मजबूत करने के प्रयासों से भी मुख्यमंत्री को अवगत कराया।

मुख्यमंत्री नीतीश कुमार ने नगर निगम द्वारा किए जा रहे प्रयासों की सराहना करते हुए शहर के सतत विकास एवं स्वच्छता को प्राथमिकता देने की बात कही। उन्होंने आश्वासन दिया कि राज्य सरकार पटना के विकास से जुड़ी योजनाओं में हरसंभव सहयोग करती रहेगी।

इस अवसर पर महापौर के सुपुत्र एवं भाजपा नेता शिशिर कुमार भी उपस्थित रहे।

विधि प्रभारी पर अनियमितता के गंभीर आरोप, आरटीआई में अधूरी सूचना देने का मामला



पटना (अपना नालंदा)। जिला शिक्षा पदाधिकारी कार्यालय, पटना में पदस्थापित रहे तत्कालीन विधि प्रभारी शंभू कुमार पर विधि संबंधी कार्यों में गंभीर अनियमितता एवं संभावित घोटाले के आरोप लगे हैं। वर्तमान में वे जिला शिक्षा पदाधिकारी कार्यालय, भोजपुर में पदस्थापित बताए जा रहे हैं। आरोप है कि संबंधित अधिकारी विभाग के विभिन्न कार्यालयों में प्रभाव का उपयोग कर अपने विरुद्ध किसी भी प्रकार की कार्रवाई को आगे बढ़ने नहीं देते। सूचना के अधिकार अधिनियम के तहत तेजस्वी फैन्स एसोसिएशन की सचिव गायत्री देवी द्वारा मांगी गई जानकारी में विभाग की ओर से पूर्ण सूचना उपलब्ध नहीं कराई गई। आरोप है कि आरटीआई आवेदन के जवाब में अधूरी और अस्पष्ट जानकारी दी गई, जिससे मामले की निष्पक्ष जांच पर सवाल खड़े हो रहे हैं।

इस संबंध में जिला शिक्षा पदाधिकारी कार्यालय द्वारा पत्रांक 99, दिनांक 03/01/2026 के माध्यम से श्री शंभू कुमार से स्पष्टीकरण मांगा गया था। हालांकि, समाचार लिखे जाने तक उनके द्वारा स्पष्टीकरण का उत्तर प्राप्त नहीं होने की बात कही जा रही है। विभागीय सूत्रों के अनुसार, मामले की स्थिति अद्यतन नहीं की गई है, जिससे संदेह और गहरा गया है।

इस प्रकरण को लेकर शिक्षा विभाग के कार्यप्रणाली पर भी सवाल उठने लगे हैं। जानकारों का कहना है कि यदि आरोप सही हैं तो यह विभागीय पारदर्शिता और जवाबदेही पर गंभीर प्रश्न खड़ा करता है। वहीं, संबंधित पक्ष की ओर से अभी तक कोई आधिकारिक प्रतिक्रिया सामने नहीं आई है। विभागीय स्तर पर आगे की कार्रवाई उच्चाधिकारियों के निर्देश के बाद ही स्पष्ट हो पाएगी।

बिहार में मधु उत्पादन में ऐतिहासिक वृद्धि, किसानों की आय बढ़ाने में बड़ी उपलब्धि



सुजीत कुमार, पटना (अपना नालंदा)। बिहार के कृषि मंत्री राम कृपाल यादव ने कहा है कि राज्य ने मधुमक्खी पालन एवं मधु उत्पादन के क्षेत्र में ऐतिहासिक प्रगति दर्ज की है। यह उपलब्धि किसानों की आय वृद्धि, कृषि विविधीकरण और ग्रामीण अर्थव्यवस्था को सुदृढ़ करने की दिशा में एक महत्वपूर्ण कदम है। उन्होंने बताया कि पिछले एक दशक में बिहार के मधु उत्पादन में 177 प्रतिशत की उल्लेखनीय वृद्धि हुई है।

कृषि मंत्री ने जानकारी दी कि वित्तीय वर्ष 2023-24 में राष्ट्रीय मधु उत्पादन में बिहार का योगदान 12.30 प्रतिशत रहा, जिससे राज्य अग्रणी मधु उत्पादक राज्यों की श्रेणी में शामिल हो गया है। वर्तमान में बिहार का मधु उत्पादन लगभग 18,600 मीट्रिक टन है, जबकि वर्ष 2025-26 के लिए 22,000 मीट्रिक टन का लक्ष्य निर्धारित किया गया है। उन्होंने कहा कि इस क्षेत्र को और गति देने के लिए राज्य सरकार शीघ्र ही शहद की समग्र अर्थव्यवस्था को सशक्त करने हेतु नई नीति लाने जा रही है। इस नीति के तहत मधु उत्पादन, प्रसंस्करण, गुणवत्ता नियंत्रण, ब्रांडिंग एवं विपणन व्यवस्था को मजबूत

किया जाएगा, ताकि बिहार के शहद को देश-विदेश के बाजारों में बेहतर पहचान और उचित मूल्य मिल सके।

कृषि मंत्री ने बताया कि राज्य सरकार की “मधुमक्खी पालन एवं मधु उत्पादन योजना” के माध्यम से छोटे एवं सीमांत किसानों, भूमिहीन परिवारों, महिलाओं और ग्रामीण युवाओं को कम लागत में रोजगार और अतिरिक्त आय के अवसर उपलब्ध कराए जा रहे हैं। यह योजना ‘छोटी पहल-बड़ा लाभ’ की अवधारणा पर आधारित है।

उन्होंने कहा कि मधुमक्खी पालन से न केवल शहद और मोम से आय होती है, बल्कि प्राकृतिक परागण के माध्यम से फल, सब्जी और तिलहनी फसलों की उपज एवं गुणवत्ता में भी वृद्धि होती है। योजना के अंतर्गत मधुमक्खी कॉलोनी, बॉक्स, हनी एक्सट्रेक्टर, फूड-ग्रेड कंटेनर सहित आवश्यक उपकरणों पर वित्तीय सहायता दी जा रही है।

कृषि मंत्री ने किसानों, महिला स्वयं सहायता समूहों और ग्रामीण युवाओं से जिला उद्यान कार्यालय से संपर्क कर योजना का लाभ उठाने और बिहार की ‘मधु क्रांति’ में सक्रिय भागीदारी करने का आह्वान किया।

दफादार चौकीदारों के आश्रितों की बहाली को लेकर उप मुख्यमंत्री से मिले मंत्री

सुजीत कुमार, पटना (अपना नालंदा)। दफादार चौकीदारों के आश्रितों की बहाली से जुड़ी लंबे समय से लंबित एवं संवेदनशील समस्या को लेकर गन्ना उद्योग मंत्री संजय पासवान ने उप मुख्यमंत्री सह गृह मंत्री सम्राट चौधरी से मुलाकात कर एक विस्तृत ज्ञापन सौंपा। मंत्री श्री पासवान ने दफादार चौकीदारों की ऐतिहासिक भूमिका और उनके परिवारों की सुरक्षा से जुड़े मुद्दों पर गंभीर चिंता व्यक्त की।

मंत्री ने बताया कि दफादार चौकीदार वर्षों से अपराधियों के बीच रहकर प्रशासन को अहम सूचनाएं उपलब्ध कराते रहे हैं। इस कारण उन्हें और उनके परिवारों को हमेशा जान-माल का खतरा बना रहता है। सेवानिवृत्ति के बाद भी बदले की आशंका समाप्त नहीं होती, जिससे उनके आश्रितों की सुरक्षा और आजीविका का प्रश्न और गंभीर हो जाता है।

उन्होंने अवगत कराया कि पूर्व में यह व्यवस्था थी कि सेवानिवृत्त दफादार चौकीदार के स्थान पर उनके परिवार के सदस्य को नियुक्त किया जाता था, जिससे अपराधियों में भय बना रहता था। वर्ष 1990 में दफादार चौकीदार का पद सरकारी घोषित होने के बाद आश्रितों की बहाली को लेकर असमंजस की स्थिति उत्पन्न हुई। इसके पश्चात वर्ष 1995 में बनाए गए नियम (पत्रांक-11287, दिनांक 20.12.1995) के तहत 01.01.1990 के बाद सेवानिवृत्त दफादार चौकीदारों के रिक्त पदों पर उनके



आश्रितों की बहाली की व्यवस्था लागू की गई, जो 11.11.2004 तक प्रभावी रही। बाद में उच्च न्यायालय के निर्णय के आलोक में यह व्यवस्था समाप्त कर दी गई।

मंत्री श्री पासवान ने बताया कि वर्ष 2014 में चौकीदारी व्यवस्था को सुदृढ़ करने के लिए नई नियमावली बनाई गई, लेकिन इसके बावजूद दफादार चौकीदारों के आश्रितों की आजीविका और सुरक्षा की समस्या अब भी बनी हुई है। उन्होंने उप मुख्यमंत्री से आग्रह किया कि मानवीय दृष्टिकोण अपनाते हुए आश्रितों की बहाली या किसी वैकल्पिक व्यवस्था पर गंभीरता से विचार किया जाए। इस संबंध में जानकारी पार्टी के प्रदेश मीडिया प्रभारी कुंदन कुमार ने दी।